

## عصر حاضر کے تعلیمی تقاضے اور اقبال

ڈاکٹر سمن زہد

یونیورسٹی پرنسپل،  
یونیورسٹی آف اردو

کوئنٹینٹ ڈگری کالج برائے خواتین، کوٹ خواہ سعید، لاہور

### EDUCATION AND IQBAL IN CONTEMPORARY PERSPECTIVE

Saman Zahid, PhD

Lecturer in Urdu

Govt. Degree College(W), Kot Khawja Saeed, Lahore

#### Abstract

Allama Muhammad Iqbal infused a new spirit in his nation through his life-giving poetry. His thoughts have left lasting impacts on the life of the Muslims of the Subcontinent. Though he had not spoken clearly about his views on education, yet a very vivid picture of his thought regarding education can be perceived through his poetry and statements. This article is an effort to point out Iqbal's views on education found in his poetry both Urdu and Persian.

#### Keywords:

علامہ اقبال، خواجہ غلام اللہ علی، حبیب الدین احمد، بختیار صدیقی، جاوید نامہ،  
برصیر، ریاضی، مغربی فتوں، تعلیم نسوان، سائنس

بر صغیر پاک وہند کے مسلمانوں کے نظریات و افکار پر نہایت ثبت اڑؤالنے والی چند قدر آور شخصیات میں سے اہم اور نمایاں نام علامہ اقبال کا ہے تاہم مفکر سے زیادہ وہ شاعر کی دیشیت سے اثر انداز ہوئے۔ انھیں اس صدی کا سب سے بڑا اور آنائی شاعر قر اردو بنا کسی طور غلطیاً بے جانہ ہوگا۔ ان کا کلام زندگی کے ہر پہلو کا احاطہ کئے ہوئے ہے۔ انھیں محض تصوارت کا شاعر نہیں بل کہ عملی زندگی کے ٹھوں حقائق کا شاعر قر اردو جاتا ہے، بقول بختیار صدقی:

”اقبال شاعر اور فلسفی دنیوں حیثیتوں سے دیدہ بینائے قوم تھے انہوں نے بلا

شک و شبہ“ ثقافت کے طبیب، ”کافر فرض او کیا۔“ (۱)

آپ زندگی کے ہر رنگ کو اجاگر کرتے ہوئے جہاں دیگر مسائل پر قلم اٹھاتے ہیں وہاں تعلیم جیسی بنیادی ضرورت کو زور دار طریقے سے موضوع ختن ہناتے ہیں۔ علامہ نے طلبہ کو قومی و معاشرتی زندگی کا اہم اور فعال کرو اگر دانا ہے۔ اس سلسلے میں وہ نہ صرف ظاہری تعلیم بل کہ باطنی و روحانی تعلیم کے مختلف پہلوؤں پر روشنی ڈالتے نظر آتے ہیں۔

اقبال نے اگرچہ کوئی مستقل تعلیمی فلسفہ نہیں پیش کیا تاہم اس کے باوجود تعلیم کے فنی اور عملی ہر دو پہلوؤں پر غور کیا ہے۔ ان کے ہاں مختلف پہلوؤں مثلاً معلم، حکام، جزا اور زاد، تعلیم نسوان اور نصاب تعلیم کے حوالے سے نظریات بھی واضح طور پر پائے جاتے ہیں۔ گویا اقبال کے لفظہ حیات میں تعلیم کو اہم مقام حاصل ہے۔ ان کے نزدیک علم تعلیم سے زیادہ وسعت اور روحانیت کا حامل ہے اور فرد کی تربیت میں زیادہ موثر کردار ادا کرتا ہے۔ اقبال سمجھتے ہیں کہ علم کے ذریعے ہی حقائق کا اور اک ممکن ہے۔ خواجہ غلام السید ان کے اس سوال کے جواب میں کہ ان کے نزدیک علم کا مفہوم کیا ہے، اقبال لکھتے ہیں:

”علم سے میری مراد وہ علم ہے جس کا دار و مدار حواس پر ہے، عام طور پر میں نے علم کا فقط ان ہی معنوں میں استعمال کیا ہے۔ اس علم سے ایک طبعی قوت ہاتھ آتی ہے، جس کو دین کے ماتحت رہنا چاہیے۔ اگر دین کے ماتحت نہ رہے تو محض شیطیریت ہے۔ یہ علم، علم حق کی ابتداء ہے جیسا کہ میں نے جاوید نامہ میں لکھا ہے:

علم حق اومی حواس آخر حضور

آخری اومی نگہد در شعور

وہ علم جو شعور میں نہیں سما سکتا اور جو علم حق کی آخری منزل ہے اس کا دوسرا نام عشق ہے۔

علم و عشق کے تعلق سے جاوید نامہ میں کئی اشعار ہیں:

علم بے عشق است طاغوتیاں علم با عشق است لاہوتیاں

اس ضمن میں حبیب الدین رقم طراز ہیں کہ اقبال کے نزدیک:

مسلمان کے لئے لازم ہے کہ علم کو (یعنی اس علم کو جس کا مد ارجوں پر ہے اور جس سے بے پناہ قوت پیدا ہوتی ہے) مسلمان کرے۔ ”بولہب راحید رکارکن“، اگر یہ بولہب حیدر کرار بن جائے یا یوں کہیے کہ اگر اس کی قوت دین کے ناتج ہو جائے تو نوع انسانی کے لئے سراسر ارحمت ہے۔” (۲)

اسی تناظر میں اپنے دور کی اور ماضی میں مسلمانوں کی تعلیمی حالت پر بات کرتے ہوئے ان خیالات کا اظہار فرمایا کرتے تھے کہ آج کل ”تعلیم“، زیادہ ہے لیکن ”علم“، نہیں۔ پہلے زمانے میں ”علم“ زیادہ تھا اور ”تعلیم“ کم۔ اس حقیقت کے باوجود وہ تعلیم کی اہمیت کو کہیں بھی پس پشت نہیں ڈالتے۔ اپنی شاعری میں جہاں نظام تعلیم کی خرابیوں اور خوبیوں کا جائزہ لیا ہے وہاں انفراد و معاشرہ پر یہ بھی واضح کیا ہے کہ زندگی کو کامیابی سے ہم کنار کرنے اور مراتبتوں پر تابو پانے کے لئے کس قسم کی تعلیم اور نظام تعلیم کی ضرورت ہے۔ ان کے پیش کردہ جامع افکار و نظریات کو کسی ایک دور تک مدد و نہیں کیا جا سکتا بل کہ یہ آنے والے دور کے لوگوں کے لئے یقیناً مشغل راہ ہیں۔ ان کے نزدیک:

تمام قومی عروج کی جذبجوں کی تعلیم ہے۔ اگر طریق تعلیم عملی اصولوں پر منی ہو تو تھوڑے ہی عرصے میں تمام تمدنی شکایات کا فور ہو جائیں۔” (۳)

ہر عہد میں ہر معاشرے کی اپنی کچھ ضروریات تھا اور ترجمیات ہوتی ہیں جو وقت اور حالات کے ساتھ تبدیل ہوتی رہتی ہیں کیوں کہ جب تک کوئی قوم یا معاشرہ خود کو وقت اور بدلتے ہوئے حالات کے مطابق ڈھانے کی سعی نہیں کرے گا اس وقت تک ترقی کی دوڑ میں شریک ہو سکے گا اور نہ ہی جدید دور کی تیز رفتاری کا ساتھ دے سکے گا۔ جہاں زندگی کے دیگر میدانوں میں معاشرے کے اپنے انفرادی تھانے ہوتے ہیں وہاں تعلیمی میدان بھی ترقی اور کامیابی کے حصول کے لئے کچھ باتوں کا متناقضی ہوتا ہے جن میں وقت کے ساتھ ساتھ تبدیلیاں آتی رہتی ہیں۔

جونساب ماضی میں مدارس میں پڑھایا جاتا تھا وہ بہت محدود تھا۔ آہستہ آہستہ دینی کتابوں کے ساتھ اس میں فقہ، منطق، علم فلکیات، ریاضی وغیرہ جیسے علوم کا اضافہ ہوا اور مسلمان ان علوم سے فائدہ

اٹھاتے ہوئے ترقی کی راہ پر گامزن ہوئے۔ پھر جب وقت ذرا آگے سر کا تو ان علوم کو صریح حالات کے پیش نظر تعلیمی عمل کے لئے ناکافی سمجھا گیا۔ لہذا ان میں سائنس، معاشرتی علوم، انگریزی اور جدید شیکناوجی جیسے مضامین کا اضافہ کیا گیا تا کہ عصر حاضر کے ساتھ چل کر زندگی کی دوڑ میں آگے بڑھا جاسکے۔

علامہ اقبال کے تعلیمی نظریات کے تناظر میں اگر فساب تعلیم کا جائزہ لیں تو ان کا کہنا تھا مضامین میں تنوع ضرور ہوا چاہیے مگر دینی مضامین کو بھی اہمیت دینی چاہیے۔ اسلامی علوم سے بچوں کے ذہنوں کو پختہ کیا جائے۔ اس کے ساتھ ساتھ وہ جدید علم کے حصول کے بھی مکمل جمایتی تھے تا کہ عصر حاضر کے بڑھتے ہوئے تقاضوں سے ہم آہنگ ہوا جاسکے۔ علامہ سائنسی اور انگریزی علوم کو حاصل کرنے کے تأمل تھے۔ وہ اس سلسلے میں تجھ نظر ہرگز نہ تھے بل کہ مذہب سے قربت اور اس کی حدود میں رہتے ہوئے ان مغربی فنون اور جدید شیکناوجی سے فائدہ اٹھانے کی مکمل تلقین کرتے ہیں۔ لہذا تعلیمی عمل میں یہ پہلو آج کے مسلمانوں سے بھی یہی تقاضا کرتا ہے کہ وہ مذہب اور سائنس کی ترقی کو ساتھ لے کر چلیں تا کہ کائنات اور اس کی حیرتوں کو تحریر کرنے کے عمل میں وہ کسی طور پر چھپے نہ رہیں اور یہ پہلو جدید دور کا تعلیمی تقاضا ہے کہ طلبہ کو اس چیز کا مکمل شعور دیا جائے۔ اقبال کی اسی فلک کو بیان کرتے ہوئے محمد احمد صدیقی کہتے ہیں:

”اقبال سائنس کے عملی اور رفتہ فائدوں سے بخوبی واقف ہیں اور اس کی تعلیم میں شدید ضرورت بھی محسوس کرتے ہیں مگر وہ اس حقیقت کو بھی جانتے ہیں کہ وہ تنہ انسان کو جذباتی سکون وحدافت عطا نہیں کر سکتی۔ اس کے مقابلے میں مذہب ہے جو مکمل صداقت کا دعویٰ کرتا ہے۔ اسی بناء پر اسے تعلیم میں مرکزی اہمیت دی جاتی ہے۔ پس کوشش اس بات کی ہو کہ سائنس اور مذہب میں سمجھوتا کریا جائے تا کہ ان دونوں کے امتران سے اچھا نظام حیات اور نظام تعلیم ترتیب پاسکیں۔“ (۲)

علامہ کا یہ کہنا ہر دور کے مسلمانوں کے لئے بالکل بجا ہے کہ مذہب سے دور ہو کر وہ جدید شیکناوجی اور سائنسی علوم و فنون تو حاصل کر لیں گے مگر ان کے ظاہری پہلوؤں یا کھوکھلے پن میں کھو کر رہ جائیں گے اور خود سے بھی کٹ جائیں گے۔ لہذا آج کے دور میں علامہ کا یہ پیام ایک اہم تعلیمی تاثر کی حیثیت رکھتا ہے۔ مذہب کی تعلیمات سے دوری انہیں ترقی تو ضرور دیتی ہے مگر ساتھی انہیں

الحادی جانب بھی لے جاتی ہے، جو بالآخر تباعی کا باعث منتی ہے۔ اقبال نے اس پہلو کو طرف کے پیرائے میں اس طرح بیان کیا ہے:

خوش تو ہیں ہم بھی جوانوں کی ترقی سے مگر  
اپ خندان سے نکل جاتی ہے فریاد بھی ساتھ  
ہم سمجھتے تھے کہ لائے گی فراغت تعلیم  
کیا خبر تھی کہ چلا آئے گا الحاد بھی ساتھ (۵)

جدید دور بلاشبہ سائنس اور ٹکنالوجی کی بے پناہ ترقی کا دور ہے لہذا اسی حوالے سے اس دور میں تعلیم کے تباخے بھی ماضی کی قیمت مختلف ہیں۔ مثلاً اگر تعلیم نسوں پر عین نظر ڈالیں تو ماضی میں خواتین صرف گھروں کے کام کا ج کرنے اور بچوں کو پالنے کی ذمہ دار تھیں۔ جوں جوں وقت گز رتا گیا حالات بدلتے گئے اور خواتین کو عصری تقاضوں کے پیش نظر باہر نکل کر تعلیمی اداروں میں آنے کا موقع ملا۔ آج خواتین نہ صرف اعلیٰ تعلیم حاصل کر رہی ہیں بلکہ زندگی کے ہر شعبے میں مردوں کے شانہ بثانہ کام کر رہی ہیں۔ مرد اور عورت گاڑی کے دوپیسے ہیں۔ جب تک یہ دونوں پہنچ مل کر نہیں چلیں گے زندگی کی گاڑی آگے نہیں بڑھ پائے گی۔

علامہ کے نظر یہ تعلیم نسوں کا اگر جائزہ لیں تو وہ کسی حد تک محدود خیالات کے حامی نظر آتے ہیں۔ مثلاً وہ عورت کی ابتدائی تعلیم اور مکمل مذہبی تعلیم کے حق میں تو ہیں مگر اعلیٰ سطح پر عورتوں کی تعلیم کے زیادہ حق میں نہیں۔ وہ خواتین کے گھر سے باہر نکل کر کام کرنے کے حق میں بھی نہیں۔ ان کے خیال میں جدید تعلیم عورت کو بے راہ رو کر دیتی ہے اور اس میں ”زن“ کی خوبیاں ختم کر دیتی ہے۔ وہ کہتے ہیں:

جس علم کی تاثیر سے زن ہوتی ہے مازن      کہتے ہیں اسی علم کو ارباب نظر موت (۶)

اس سلسلے میں وہ عورتوں کی تعلیم کے لئے فساب بھی مردوں سے مختلف تجویز کرتے ہیں اور مخصوص اوارے بنانے کی تجویز بھی پیش کرتے ہیں۔ جبیب الدین احمد لکھتے ہیں:

”اقبال کے نزدیک عورتوں کی تعلیم کا مقصد متعین ہوا چاہیے یعنی وہ تعلیم حاصل کریں مگر کسی متعین مقصد کے ماتحت اور وہ مقصد ایسا ہو جو سوانی زندگی اور اس کے تقاضوں سے ہم آہنگ ہوں کی تعلیم ہرائے زندگی و خانہ داری ہونہ کے برائے ملازمت۔“ (۷)

مگر عصر حاضر کے تعلیمی تقاضوں کے پیش نظر ہم اقبال کے ان خیالات سے تھوڑا انحراف کر سکتے ہیں۔ آج کے دور میں تعلیم نواں مخصوص ابتدائی سطح پر ہی نہیں بل کہ اعلیٰ سطح پر بھی بہت ضروری ہو گئی ہے۔ عصر حاضر کے تقاضوں کے پیش نظر اقبال کی اس رائے سے مکمل اتفاق ذرا مشکل ہو جاتا ہے کہ عورتوں کے لئے نسباب تعلیم اور تعلیمی ادارے بالکل الگ اور مخصوص ہوں یا ان کی تعلیم محدود ہو۔ عصر حاضر میں یہ طرز فکر تنزل کا باعث اور ترقی کی راہ میں رکاوٹ بن سکتا ہے۔

عصر حاضر کے تعلیمی تقاضوں میں ایک اہم پہلو یہ ہے کہ جب تک اساتذہ اور طلبہ میں ہم آہنگی اور اچھے تعلقات نہیں ہوں گے، اس وقت تک تعلیمی عمل میں اچھا اور خوش کوار ما حل پیدا نہیں کیا جا سکتا اور جب تک تعلیمی اداروں کا ما حل خوش کوار نہیں ہو گا اس وقت تک بہتر تعلیمی لاپچ عمل بھی سامنے نہیں آ سکتا۔ لہذا آج کے استاد میں طلبہ کو اپنے قریب لانے اور ان سے تعلیمی سطح پر تعلقات تامم کرنے کی استعداد موجود ہوئی چاہیے۔ علامہ اقبال بھی انہی نظریات کے حامی ہیں کہ استاد اور شاگرد کے درمیان کسی حد تک دوستانہ تعلق ہوا چاہیے تاکہ استاد طلبہ کے مسائل کو بہتر طور پر سمجھ سکے اور طلبہ بھی استاد کے مرتبے کو پہچان سکیں۔ بتول بختیار صدیقی:

”بچوں کی تعلیم و تربیت پر اپنے مضمون میں جو جنوری 1906 کے رسالہ مخزن میں شائع ہوا، انہوں نے اساتذہ کے لئے بچوں کے نشوونما کے اصولوں کا مطالعہ لازمی قرار دیا۔ اساتذہ کو یہ معلوم ہوا چاہیے کہ وہ کون سے ہو رہیں جو عالم طفلی کے ساتھ مختص ہیں، تاکہ بچوں کی تعلیم و تربیت میں ان کو ملحوظ رکھا جائے اور ان سے پہلے احسن و وجود فائدہ اٹھانے کی کوشش کی جائے۔“ (۸)

کوئی قوم یا معاشرہ اس وقت تک ترقی کی راہوں پر گامز نہیں ہو سکتا، جب تک وہ اپنے اندر وہی انتشار کو ختم نہ کریں یعنی وہ سائی، نسلی اور مذہبی تفرقہ بازی کو نہ چھوڑ دیں۔ موجودہ دور میں اگر ہم بھی تک ترقی یا نویں قوموں سے بہت پیچھے ہیں تو اس کی بڑی وجہ معاشرے میں پایا جانے والا تعصب، فرقہ بازی اور وہ خلفشار ہے جس سے ہماری نسلیں بری طرح دوچار ہیں۔ تعصب صرف اور صرف تعلیم کے ذریعے ہی ختم کیا جا سکتا ہے۔ وقت اور حالات کا تقاضا ہے کہ ثابت اور بہتر تعلیم کے ذریعے اس علاقائی، سائی اور مذہبی تعصب کو ختم کر کے بھیت ایک قوم عالمی بر اوری میں بلند مقام حاصل کیا جائے۔

اقبال کے طرز فکر میں اس پہلو پر بہت زور دیا گیا ہے۔ وہ نسلی تعصب کے سخت خلاف تھے اہذا اس طرز فکر پر کڑی تنقید بھی کرتے ہیں اور مسلمان نوجوان کو اس سے بچنے کی تلقین بھی کرتے ہیں۔ اقبال کا یہ پیام اپنے اندر آفاقتی رنگ لئے آج کے دور کے طلبہ کے لئے بھی اسی طرح مشعل راہ ہے جس طرح سے ان کے اپنے دور میں تھا۔ اس سلسلے میں ایک جگہ یوں سوال کے ذریعے مسلمانوں کو جھجوڑتے ہیں:

یوں تو سید بھی ہو، مرزا بھی ہو، افغان بھی ہو  
تم کبھی کچھ ہو بتاؤ تو مسلمان بھی ہو (۹)

اقبال کا پیغام صرف ان کے دور تک ہی محدود نہ تھا بلکہ اس میں عصر حاضر اور مستقبل میں آنے والے طلباء اور جوانوں کے لئے بھی زندگی کی راہوں کا تعین کیا گیا ہے۔

علامہ نے طالب علموں اور دیگر نوجوانوں کو جو نصیحت کی ہے اس میں سب سے زیادہ اہم ان کی شخصیت کی تعمیر و تشكیل ہے، جو صرف تعلیم کے ذریعے ہی ممکن ہے۔ علامہ چاہتے ہیں کہ مسلمان نوجوان اپنی خودی کی پہچان کرے وہ مدد کی تھقید نہ کرے اور اپنے لئے حیات کی بہتر را ہیں تلاش کرے۔ اس میں ”شاہین“ کی سی خصوصیات ہوئی ضروری ہیں۔ لکھتے ہیں:

تری زندگی اسی سے، تیری آہرو اسی سے  
جور ہے خودی تو شاعری، نہ رہے تو رو سیاعی (۱۰)

ساتھ ہی اقبال کا یہ بھی کہنا ہے کہ ہمیں اپنے نوجوانوں کو خودی کی تعمیر و تربیت کے لئے بہتر راہ بھی سمجھائی چاہئے۔ اور وہ راہ ہے دین اور مذہب کی راہ۔ جب تک ہم اپنی تعلیم کو اپنے مذہب کی تعلیمات کی روشنی میں نہیں ڈھالیں گے ہمارے اندر نہ شاہین کی خصوصیات ابھر سکیں گی اور نہ ہی ہماری روحانی و اخلاقی تربیت ہو سکے گی۔ بختیار صدیقی کہتے ہیں:

”اقبال کے نزدیک سیرت کی تعمیر دینی تعلیم پر منی ہے۔ اس کے بغیر نہ نگاہ بلند کا تصور کیا جاتا ہے اور نہ یقین محکم کا۔ لا دینی تعلیم ذہن کو روشن تو کرتی ہے مگر دل میں حرارت پیدا نہیں کرتی۔ وہ فکر کو آزاد تو کرتی ہے مگر اسے مضبوط اور منظم نہیں کرتی：“

مدرسہ عقل کو آزاد تو کرتا ہے مگر  
چھوڑ جاتا ہے خیالات کو بے ربط و نظام (۱۱)

مومن وہ ہے جس کا دل نظر مذہب اسلام کے رنگ میں رنگا ہوا اور ایک مسلمان طالب علم جہاں اس کائنات کی تغیرت دین اسلام کی راہ پر چل کر سکتا ہے وہاں اپنے آپ کو پالینے کی صحبو بھی کرتا ہے۔ اس طرح غیروں کی تھلیل یا پیروی سے فتح کر خود سے وہ زندگی کا سر اٹھ پاتا ہے۔ یہ اقبال نے یہ پیغام مسلمان نوجوانوں کے لئے از خد ضروری قرار دیا ہے تاکہ وہ جذبے اور شوق کی دولت سے ملام ہو کر تعلیم کے ذریعے زندگی کی تاریک را ہوں میں چراغ روشن کر سکیں۔ دین کے بغیر ان میں وہ بلند خیالی اور وسعت نظری نہیں آ سکتی جو حالات اور وقت کا تقاضا ہے اور مسلمانوں کی میراث ہے۔ ایک جگہ لکھتے ہیں:

”مسلمان نوجوانوں کی تعلیمی اساس اگر دینی اور اخلاقی نہ ہو ان میں سیر چشی،  
بلند نظری اور خودداری کے اوصاف حسنہ پیدا نہیں ہو سکتے جو اسلامی سیرت کے  
لئے ماپ الاعیاز ہیں۔“ (۱۲)

اسی تناظر میں اقبال مسلمان نوجوانوں کو مومن اور کافر کی پہچان بھی کرتے ہیں:

کافر کی یہ پہچان کہ آفاق میں گم ہے      مومن کی یہ پہچان کہ گم اس میں ہیں آفاق (۱۳)

اقبال کے نزدیک صرف کتابیں پڑھ لیما ہی کافی نہیں کیوں کہ صرف ان کے ذریعے ہی انسانیت کے منصب تک نہیں پہنچا جا سکتا۔ بل کہ بزرگوں کی صحبت اور فیضانِ نظر کی تاثیر ہی وہ چیز ہے جو انسان کی پرورش اور قلبِ نظر کی روشنی کے لئے لازمی ہے۔ لہذا اکتاب علم کے ساتھ ساتھ بزرگوں کے فیضانِ نظر سے ہی انسان کی وہ تربیت ممکن ہے جو اسے تکمیل انسانیت تک پہنچاتی ہے۔ ایک جگہ لکھتے ہیں:

یہ فیضانِ نظر تھا یا کہ مکتب کی کرامت تھی  
سکھائے کس نے اس اعیل کو آواب فرزندی (۱۴)

علامہ اقبال تعلیمی عمل میں استاد کی جہاں ذمہ دار یوں میں طلبہ کی روحانی و اخلاقی اور ظاہری تربیت کا ذکر کرتے ہیں وہاں طلبہ کو بھی یہ بات باور کرتے ہیں کہ استاد کی حیثیت ایک مرشد کی ہی ہے لہذا استاد کے مرتبے کے مطابق عزت و دینا اور اس کی تھلیل کرنا ان پر فرض ہے۔ معلم ہی وہ شخص ہے جو طلبہ میں علم سے بچی گلن اور شوق پیدا کرتا ہے۔ اس کی رہنمائی کے بغیر تعلیم بے سمت رہتی ہے۔ اپنے اس نقطہ نظر کو ایک جگہ یوں بیان کرتے ہیں:

”معلم حقیقت میں قوم کے محافظ ہیں۔ معلوموں سے ہی علم کا سچا عشق پیدا ہوتا ہے۔“ (۱۵)

لہذا معلم پر بھی بھاری ذمہ داری عائد ہوتی ہے کہ وہ طلبہ کی ظاہری و باطنی ہر دو پہلوؤں سے تربیت کرے اور اپنی ذمہ داریوں کا دیانتدارانہ طریقے سے احساس کرے۔

تعلیم کو زندگی کے حفاظت اور عصری تقاضوں سے ہم آہنگ کرنا ضروری ہوتا ہے۔ لہذا اقبال بھی جدید شیکنا لوچی اور سائنس کی ترقی کے حق میں ہیں۔ اور یہ تلقین کرتے ہیں کہ اپنے آپ کو ضرور جدید ترقی کی راہوں پر لے جائیں مگر اس کے لئے کچھ احتیاطی طبی ملحوظ خاطر رکھنا بھی لازمی ہیں تاکہ کہیں ترقی کی دوڑ میں بے راہ روہو کر اپنی اصل منزل نہ کھو دیں اور مادیت پرستی کی دھنڈ میں نہ کھو جائیں۔ پھر اقبال نے یہ تلقین بھی طلبہ کو کہ وہ خصوصاً طالب علمی کے زمانے میں سیاست اور اس کے اثرات سے دور رہیں اور اپنی تمام توجہ حصول علم کے لئے وقف کر دیں کیون کہ سیاست کی پریچ را ہیں طلبہ کو گمراہ کر سکتی ہیں اور یہ پیام آج کے طلبہ کے لئے بھی ماضی کی طرح ایک بہترست کا تعین کرتا ہے۔

بقول ڈاکٹر فرمان فتح پوری:

”اقبال کے نزدیک تعلیم اور تعلیم کے اعلیٰ مقاصد کے حصول کیلئے ضروری ہے کہ اس کا ماحول ان عناصر سے پاک ہو جو طالب علم میں حکومانہ یا علاقانہ ذہنیت پیدا کرتے ہیں خواہ یہ غلامی یا حکومی سیاسی و ماجی ہو یا نفسیاتی یا معاشی۔“ (۱۶)

اقبال کے پیش کردہ تعلیمی نظریات اور ان کے پیغام کی روشنی میں طلبہ کے لئے ایک راہ حیات متعین ہوتی ہے جو اپنے اندر روحی خصوصیات رکھتی ہے جو اسلام کی بتائی ہوئی راہ حیات میں ہے۔ کویا یہ اسلام کے طرز فکر سے مکمل ہم آہنگ ہے۔ اسی لئے اس راہ پر چلنے والا فرد نہ صرف معاشرے کا بہتر رکن بن سکتا ہے بل کہ ایک بہتر مسلمان کی خصوصیات بھی اپنے اندر پیدا کر سکتا ہے۔ ڈاکٹر سید عبداللہ کا کہنا ہے کہ اقبال نے تعلیم کے عملی پہلوؤں پر کچھ زیادہ تباہیں لکھا مگر ان کے افکار سے ایک تصور تعلیم ضرور پیدا ہوتا ہے۔ جس کو اگر مرتب کر لیا جائے تو اس پر ایک مدرسہ تعلیم کی بنیاد رکھی جا سکتی ہے۔ غرض اقبال کا پیغام یہی ہے کہ مسلم نوجوان اپنے دین اور دنیا کی تعلیمات کو ہم آہنگ کر کے جہاں دنیاوی ترقی کی راہ میں آگے برہیں وہاں روحانی طور پر اپنے اندر اخلاقیات، خودداری، بلند پیغمبری، اتحاد اور اپنی منزل کے حصول کے لئے سچی آنکو اپنے اندر ابھار سکیں۔ صرف اسی طریقے سے وہ ایک بہتر اور بلند مقام حاصل کر کے زندگی گزر سکتا ہے اور مومن کی خصوصیات کو اپنے اندر پیدا کر سکتا ہے۔

ڈاکٹر فرانچ پوری کی یہ رائے اپنے اندر رکھتی ہے:

”اقبال کے کلام و مقالات کے مطالعے سے یہ اندازہ ہوتا ہے کہ تعلیم کے سلسلے میں ان کا مقصود نظر فلسفہ خودی سے الگ نہیں۔ فلسفہ خودی کی روح عظمت آدم اور انتظام آدمیت ہے اس کے لئے وہ ایسے معاشرے کی تشكیل چاہتے ہیں جس کی بنیاد سل و رنگ یا علاقائی تفریق کی بجائے اخوت انسانی اور عامگیر انسانی برادری پر رکھی ہو۔“ (۱)



### حوالہ جات

- (۱) اقبال، بحثیت مفکر تعلیم، بختیار حسین صدیقی، اقبال اکیڈمی پاکستان، ۱۹۸۳ء، ص ۱۶
- (۲) علامہ اقبال کا نظریہ تعلیم از عجیب الدین احمد، الفہر انٹر پرائزر، لاہور، ان، ص ۱۹
- (۳) اقبال، بحثیت مفکر تعلیم، ص ۴
- (۴) اقبال کے تعلیمی نظریات، محمد احمد صدیقی، ۲۱ پاکستان ایجوکیشن کانفرنس کراچی، ص ۲۱۹
- (۵) کلیاتِ اقبال، ص 368
- (۶) کلیاتِ اقبال، ص 967
- (۷) علامہ اقبال کا نظریہ تعلیم، ص ۶۷
- (۸) اقبال، بحثیت مفکر تعلیم، ص ۶
- (۹) کلیاتِ اقبال، ص 391
- (۱۰) ضربِ کلیم، ”کلیاتِ اردو“، ص 535
- (۱۱) قیضانِ اقبال، اعلم النصاری، مجلس فکر اقبال میان ۱۹۹۷ء، ص ۲۶
- (۱۲) کلیاتِ اقبال، ص 44
- (۱۳) کلیاتِ اقبال، ص 84
- (۱۴) رسالہ فخر، ”بچوں کی تعلیم و تربیت“ جتوڑی ۱۹۰۲ء
- (۱۵) اقبال سب کیلئے، ڈاکٹر فرانچ پوری، اردو اکیڈمی منڈھ، کراچی، ۱۹۷۸ء، ص ۱۰۹
- (۱۶) ایضاً، ص 108

